

सुखनि जूं सुमरिणियूं (२०)

अमड़ि साईं ओरूं ओरे सिया रघुवीर रीझायो।  
सुखनि जूं सुमरिणियूं सोरे सिया रघुवीर रीझायो॥

भरियो सिक सोजु आ दिलि में कथा गाए कसक वारी  
सम्भारे सीय स्वामिनी खे रुए रग रग थी लख वारी  
आसीसूं चपनि सां चोरे सिया रघुवीर रीझायो॥

अचे अखिड़ियुनि में जढ़हीं थी वृह वणिकार झांकी  
अति कोमल मधुर दिलि ते किये थी जणु वज्र टांकी  
जपियो मिठो नाम रस बोड़े सिया रघुवीर रीझायो॥

मनायो ईश सत्गुर खे युगल जे वृह दूरी अ लाइ  
मिलण लीला रहे कायमु हरी गुरु संत थियनि सहाइ  
पंहिजे प्रेमी भक्तनि थोरे सिया रघुवीर रीझायो॥

अमड़ि साईं अ जे सत्संग जो द्विय आनन्द आ जग में  
इहो रसु था उहे माणीनि हलनि जेके मुहब मग में  
लागापा लज सभु लोड़हे सिया रघुवीर रीझायो॥

मैगसि मैया जे कीरति खे रसीली रसना नितु गाए  
सदां सेवा में रहां साबितु इहा अभिलाष चित आहे  
जानिब जी यादि जीअ जोड़े सिया रघुवीर रीझायो॥